



एन0एम0एल0 में स्थित नगर राजभाषा कार्यान्वयन समिति, जमशेदपुर की उपलब्धियों

नगर राजभाषा कार्यान्वयन समिति, जमशेदपुर का मुख्यालय राष्ट्रीय धातुकर्म प्रयोगशाला में है। इस प्रयोगशाला के निदेशक डॉ० एस० श्रीकांत इसके अध्यक्ष हैं। डॉ० पुरुषोत्तम कुमार इसके सदस्य सचिव हैं। राष्ट्रीय धातुकर्म प्रयोगशाला धातु सम्बन्धी अनुसंधान में अन्तरराष्ट्रीय स्तर की प्रयोगशाला है।

अनुसंधान के साथ-साथ यह प्रयोगशाला राजभाषा हिन्दी के प्रचार-प्रसार में महत्वपूर्ण भूमिका निभा रही है। इस प्रयोगशाला में नराकास जमशेदपुर का मुख्यालय है और यह नराकास की गतिविधियों का संचालन बखूबी कर रही है।

नराकास सदस्य कार्यालयों द्वारा छह हिन्दी पत्रिका प्रकाशित की जाती है जिससे राजभाषा हिन्दी की गतिविधियों को बढ़ावा मिलता है। सदस्य कार्यालयों द्वारा हिन्दी पखवाड़ा, सप्ताह एवं दिवस का आयोजन किया जाता है। हिन्दी कार्यशाला, कवि-गोष्ठी एवं अन्य समारोहों का आयोजन भी किया जाता है। नराकास जमशेदपुर द्वारा नगर के सभी कार्यालयों के सदस्यों को कम्प्यूटर पर हिन्दी प्रशिक्षण दिया जाता है। यहाँ नगर के कार्मिकों को हिन्दी का कार्यसाधक प्रशिक्षण देने हेतु प्रबोध, प्रवीण एवं प्राज्ञ की कक्षा चलायी जाती है।

वर्ष 2009-2010 में 'क' क्षेत्र में श्रेष्ठ कार्य करने हेतु गृह मंत्रालय, राजभाषा विभाग, भारत सरकार द्वारा नराकास जमशेदपुर को प्रथम पुरस्कार से पुरस्कृत किया गया है।